




እንዴት ልሻገር?





1. እኚህን ሰው ስንመለከታቸው በራሳቸው፣ የሚተማመኑና በማስተዋላቸው የሚሄዱበትን መንገድ አውቀው የሚጓዙ ይመስላሉ። ራሳቸውንም አስተዋይ አድርገው ቆጥረዋልና፣ ረዳትም አልፈለጉም። በልባቸውና በአእምሮቸው ፈቃድ ይጓዛሉ። የእግዚአብሔር ቃል ለእንደነዚህ ዓይነት ሰዎች ምን ይላል? «መልካም ባልሆነው መንገድ፣ አላባቸውን እየተከተሉ፣ ወደሚሄዱ ወደ ዓመፀኛ ሕዝብ ቀኑን ሁሉ እጆቹን ዘረጋሁ።» (ትንቢተ ኢሳይያስ 65:2)፤ እንዲሁም በሮሜ 3:11 እና 12፣ «ጻድቅ የለም አንድ ስንኳ፤ አስተዋይም የለም፤ እግዚአብሔርንም የሚፈልግ የለም፤ ሁሉ ተላሰተዋል ...» ይላል።



2. እኚህ ሰው በመንገዳቸው ያልጠበቁት ነገር ገጠማቸው። ያጋጠማቸውም ነገር አደገኛ ገደል ነበር። ገደሉ በጣም ጥልቅ ስፋት ስላለው፣ በተላሉ መሻገርም አይቻልም። ጌታችን ኢየሱስ ክርስቶስ በሉቃስ ወንጌል 16:26 በምሳሌ ሲናገር፣ «ከዚህም ሁሉ ጋር ከዚህ ወደ እናንተ ሊያልፉ የሚፈልጉ እንዳይችሉ፣ ወዲያ ያሉ ደግሞ ወደ እኛ እንዳይሻገሩ በእኛና በእናንተ መካከል ታላቅ ገደል ተደርጎአል አለ።»

3. እኚህ ሰው ምንም እንኳ አዋቂ መስለው ቢታዩም፣ በመጽሐፈ ምሳሌ ምዕራፍ 3 ቁጥር 5-7፣ «በፍጹም ልብህ በእግዚአብሔር ታመን፣ በራስህ ማስተዋል አትደገፍ፣ በመንገድህ ሁሉ እርሱን እወቅ፣ እርሱም ጎዳናህን ያቀናልሃል። በራስህ አስተያየት ጠቢብ አትሁን፣ እግዚአብሔርን ፍራ፣ ከክፋትም ራቅ፣ የሚል እናንባለን።» በመሆኑም፣ «ያለ እኔ አዋቂ የለም» ብለው ራሳቸውን በከንቱ ከሚያታልሉ፣ እግዚአብሔርን በመታዘዝ ከስህተት ለመዳን የሚያስተውሉ ይመስላሉ።



4. ለመሆኑ እኚህ ሰው እስበው የደረሱበት መፍትሄ ምን ይሆን?
ወይስ የገደሉን ትልቅነት አይተው ተስፋ ቆርጠው ይሆን?
«ሁለት አሳብ ላለው በመንገዱም ሁሉ ለሚወላውል ለዚያ
ሰው ከጌታ ዘንድ አንዳች እንዲያገኝ አይምስለው።» (ያዕቆብ
1:7-8)።



5. እኚህ ሰው ተስፋ የቆረጡ አይመስሉም። ያላቸውን ሀብትና
እውቀት በማስተባበር ገደሉን ለመሻገር በትልቅ ዝግጅት ላይ
ናቸው። ባለ ኃይላቸው እንጩት፤ መደሻና መጋዝ ይዘው
መጥተው ድልድይ ሊሠሩ ተነሥተዋል። «ለሰው ቅን
የምትመስል መንገድ አለች! ፍፃሜዋ ግን የሞት መንገድ
ነው» (ምሳሌ 14:12)።



6. እኝህ ሰው ድልድዩን መሥራት ጀምረዋል። ነገር ግን ይህ ድልድይ ያሻገራቸው ይሆን? በሮጪ 3:20 እንዲህ ይላል፡- «ይህም የሕግ ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ ኃጢአት በሕግ ይታወቃልና።» ጥቅሱ እንደሚያስረዳን፤ ሕግ የምንለው በዚህ ዘመን በመልካም ሥራ ግለትም በጽም፤ ለደሃ በመመጽወት ወይም የሃይማኖትን ሥርዓት በመጠበቅ ለመጽደቅ መጣርን ያመለክታል። የእኝህም ሰው መከራ ከዚህ የሚለይ አይደለም። በራሳቸው ጥረትና ድካም ይህን ገደል ለመሻገር በሥራ ላይ መሆናቸውን እንመለከታለን። ተሳክቶላቸው ይሻገሩ ይሆን?



7. «ጸጋው በእምነት አድናክቶኋልና ይህም የእግዚአብሔር ስጦታ ነው እንጂ ከእናንተ አይደለም፤ ግንም እንዳይመካ ከሥራ አይደለም» (ኤፌሶን 2:8-9)። እኝህ ሰው የሚሠሩት ድልድይ ፈርሶባቸው፤ በሞት አፋፍ ላይ ተንጠልጥለው ይታያሉ። ለዚህም ነው ቀደም ሲል በምሳሌ 14:12 ላይ፤ «ለሰው ቅን የምትመስል መንገድ አለች፤ ፍጻሜዋ ግን የሞት መንገድ ነው» የሚለውን የእግዚአብሔር ቃል የጠቀሰው። የእግዚአብሔር ምሕረት በዝቶ ላለ፤ በሥዕሉ ላይ እንደምንመለከታቸው ሰውዬ፤ ብዙዎች የምሕረቱን መንገድ በመጠቀም በደጃፋቸው ላይ ከሚያንካብበው የሞት ጥላ ሊያመልጡ አልቻሉም።




8. እኚህ ሰው ተመልሰው ገደሉ አፋፍ ላይ ወጥተው መቆማቸውን እናያለን። ነገር ግን የተመኙትን የመሻገር ዓላማ ገብ ሊያደርሱ አልቻሉም። እንዲያውም ገራ በመጋባት እራሳቸውን በመጠየቅ ላይ ይገኛሉ። የእግዚአብሔር ቃል በሐዋርያት ሥራ 16:30 ላይ አንድ ሰው «እድን ዘንድ ምን ማድረግ ይገባኛል?» ብሎ ሲጠይቅ እናነባለን። ዛሬም የብዙዎች ጥያቄ ይህ ነው።




9. በሮሜ 3:11፡ «ዳድቅ የለም እንድ ስንኳ፡ አስተዋይም የለም፤ እግዚአብሔርንም የሚረዳግ የለም፤ ሁሉም ተሳስተዋል» ሲል የእግዚአብሔር ቃል ይናገራል። እኚህም ሰውዬ መላላታቸውንና ምንም ነገር ለማድረግ አለመቻላቸውን ተገንዝበዋል።




10. በኢሳይያስ 59:10 ላይ፡ «እንደ ዕውሮች ወደ ቅጥሩ ተርመሰመስን፤ ዓይን እንደሌላቸው ተርመሰመስን፤ በቀትር ጊዜ በድግዝግዝታ እንዳለ ሰው ተሰናከልን፤ እንደ ሙታን በጨለማ ስፍራ ነን።» በማለት የእግዚአብሔር ቃል ይናገራል። እኝህም ሰው በእንደዚህ ዓይነት ሁኔታ ውስጥ መገኘታቸውን ተረድተው ተስፋ ቆርጠው እየተመለሱ ነው።



11. «በጨለማ የሄደ ሕዝብ ብርሃን አየ፤ በምት ጥላ አገርም ለኖሩ ብርሃን ወጣላቸው» ሲል የእግዚአብሔር ቃል እንደሚናገረው፤ ለእኝህ ተስፋ ለቆረጡ ሰው በድንገት፤ «እኔ ብርሃን ነኝ፤ የሚከተለኝ የሕይወት ብርሃን ይሆንለታል እንጂ በጨለማ አይመላለስም» የሚል ድምፅ መጣላቸው።



12. እኚህ ሰው እውነተኛውን ድልድይ ያገኘና በደስታ ወደ ድልድዩ መሄዳቸውን እናያለን። ለዚህም የእግዚአብሔር ቃል የሐንስ ወንጌል ምዕራፍ 5 ቁጥር 24 ላይ እንዲህ ይላል፡- «እውነት እውነት እላችኋለሁ፡ ቃሌን የሚሰግ የላከኝንም የሚያምን የዘላለም ሕይወት አለው፡ ከሞትም ወደ ሕይወት ተሻገረ እንጂ ወደ ፍርድ አይመጣም።»



13. እኚህ ሰው በብዙ ጥረትና ያላቸውንም ጥበብና ገንዘብ በመጠቀም የተለያዩ መንገድ አብጅተው ገደሉን ሊሻገሩት አልቻሉም። ዳሩ ግን እግዚአብሔር ባዘጋጀው መንገድ ለመሻገር በመቻላቸው እጅግ ተደስተዋል። ለእነዚህም የእግዚአብሔር ቃል በኤፌሶን 2፡8፡ «ጸጋው በእምነት አድናኦትኋልና ይህም የእግዚአብሔር ስጦታ ነው እንጂ ከእናንተ አይደለም፤ ማንም እንዳይመካ ከሥራ አይደለም» ይላል። ለእኚህ ሰው ደስታ ሊሰጣቸው የቻለው በእምነት በሚገኘው የመዳን መንገድ መሄዳቸው ነው። ለዚህ የሚያበቃው በሮሜ 10፡17 የተጠቀሰው ቃል ነው። እርሱም «እንግዲያስ እምነት ከመስማት ነው መስማትም በእግዚአብሔር ቃል ነው» ይላል።

እርስዎስ ዛሬ በምን መንገድ ላይ ይገኛሉ? የራስዎን መንገድ ለመሥራት እየሞከሩ ነው ወይስ እግዚአብሔር ባዘጋጀው መንገድ ከሞት ወደ ሕይወት ሊሻገሩ ይፈልጋሉ? የእግዚአብሔር ቃል በሐዋርያት ሥራ 4:12፤ «መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና» ስለሚሉ፤ በኢየሱስ ክርስቶስ በማመን የዘላለም ሕይወትን እንዲወርሱ በተሰጠዎት ዕድል ይጠቀሙ።

ይህንን ዕድል ለመጠቀም ከወሰኑ፤ ቀጥሎ የተመለከተውን ዓይነት ጸሎት ከልብዎ ይጻፉ።

ጌታ ኢየሱስ ክርስቶስ ሆይ፤ ራሴን ለማዳን የማልችል ደካማ መሆኔን ተገንዝቤአለሁ። እኔ የሠራሁትም ድልድይ ፈራሽና ወዳንተ ሊያደርሰኝ የማይችል መሆኔን ተረድቻለሁ። ይሁንና፤ አንተ በመስቀል ላይ በመሞት ለኃጢአቴ ሁሉ ዕዳዬን ስለከፈልሁልኝ አመሰግናለሁ። ዛሬም በሙሉ ልቤና ፈቃዴ ወደ ሕይወቴ ገብተህ ከኃጢአቴ ሁሉ እንድታነጻኝ በፈትህ እቀርባለሁ። ዕለት በዕለትም የአንተን ፈቃድ እንድፈጽም፤ በቅዱስ ቃልህ ብርሃን ሕይወቴን እንድመራ እርዳኝ። መንፈስህ ዘወትር ወደ እውነት ሁሉ ይምራኝ። በኢየሱስ ክርስቶስ ስም፤ አሜን።